

# Azərbaycan QHT-ləri ABŞ Dövlət katibi Marko Rubioya müraciət ünvanlayıblar

**Azərbaycan QHT-ləri ABŞ Dövlət katibi Marko Rubioya müraciət ünvanlayıblar. AZƏRTAC müraciəti təqdim edir: "Hörmətli ABŞ Dövlət katibi Marko Rubio.**

Sizə məktub ünvanlanmış bir qrup ABŞ konqresmeninin Azərbaycanın suveren əraziləri mövzusunda riyakarlığı, Azərbaycan ilə Ermənistan arasında sülh prosesinə qarşı fəaliyyəti Azərbaycan ictimaiyyətinə kəskin hiddət doğurub. Biz bu cür birtərəfli yanaşmaları rədd edirik.

Hesab edirik ki, Bayden-Blinken dövrünün ermənipərəst simaları faktiki olaraq ABŞ Prezidenti Donald Trampın Cənubi Qafqazda sülh söylərinə qarşı açıq təxribata əl atıblar.

Bu yaxınlarda Azərbaycan və Ermənistan liderləri Birləşmiş Ərəb Əmirliklərinin Əbu-Dabi şəhərində görüş keçiriblər. Artıq Azərbaycan və Ermənistanın sülh müqaviləsinin mətnini razılaşdırdığı bildirilir. Sülh prosesini irəli aparmaq üçün ciddi, çətin iş davam etdirilir. Bir qrup ABŞ konqresmeninin çağırışları isə bu prosesə mane olmaq, onu əngəlləmək cəhdindən başqa bir şey deyil. Onlar hər vəchlə süni gərginlik, regionda yenidən münaqişə ocağı yaratmağa çalışırlar.

Regiona aidliyi olmayan, məsələlərdən xəbərsiz şəxslərin ABŞ-dəki erməni lobbisinin maddi həvəsləndirmələri müqabilində məsuliyyətsiz bəyanatlara imza atmaları təəssüf doğurur. Bu cür şəxsləri Azərbaycan ictimaiyyəti yaxşı tanıyır, onlar Ermənistanın Azərbaycana qarşı işğalçılığına, günahsız insanların qanının tökülməsinə, Xocalı soyqırımına sublar, təcavüzkarın yanında olublar. Bu gün də onlar Azərbaycan xalqının qanını tökmüş müharibə cinayətkarlarının mühakimə edilməməsi üçün dəridən-qabıqdan çıxırlar. Bu konqresmenlər Azərbaycanda heç bir nüfuza malik deyillər.

Xatırlatmaq istədik ki, əvvəllər bu kimi anti-Azərbaycan, ermənipərəst təşəbbüslərlə çıxış edən və Prezident Trampın qatı tənqidçilərindən olan keçmiş senator Bob Menendez korrupsiya və rüşvətxorluğa görə məhkum olunub. Məlum müraciətin təşəbbüskarlarından biri olan demokrat senator Adam Şifi isə cənab Tramp sərt tənqid edib, onun cinayət məsuliyyətinə cəlb olunmasının zəruriliyini bildirib.

Ötən il COP29 tədbiri zamanı Bakıya səfər etmiş konqresmen Frank Pelsoni yerli ictimai fəallar tərəfindən "Rədd ol!" şüarları ilə qarşılanmışdı. O, səfərini yarımçıq qoyaraq ölkəni rüsvayçılıqla tərk etmişdi.

Biz hesab edirik ki, bu gün Azərbaycanın suveren ərazilərinə ermənilərin qayıdışı haqqında danışan F.Pelsoni kimi konqresmenlər, ilk növbədə, Ermənistandan qovulmuş yüz minlərlə azərbaycanlının qayı-

dış hüququnu da tanımalıdırlar. Qərbi Azərbaycanı dənizlə birləşdirən yolların qaydılması, Ermənistanla dialoq qurmağa hazırdır.

Ermənistan ərazisində, işğal dövründə isə Qarabağ və Şərqi Zəngəzurdakı Azərbaycan xalqının maddi-mədəni irsi talan edilib. Buna susmaq ön böyük ədalətsizlikdir.

Son vaxtlar İsveçrə parlamentinin "beynəlxalq sülh forumu" adı altında Cənubi Qafqazda sülh və sabitliyə xələl gətirən, Ermənistanda revanşistlərin mövqeyini müdafiə edən təkliflərlə çıxış etməsi regionda sülh və etimad quruculuğuna xəyanətdir. Sizə bir qrup konqresmen adından ünvanlanmış məktubda İsveçrə parlamentinin təxribatçı addımlarına istinad edilməsi bir daha bu məktubun və onun müəlliflərinin əsl mahiyyətini ortaya qoyur.

Biz hesab edirik ki, məlum müraciəti təşkil edənlər ABŞ və Azərbaycan liderlərinin yazışmalarından da aydın görünən ikitərəfli əlaqələrin yeni yüksəliş mərhələsinə qədəm qoymasından narahatdırlar. İnandırıcı ki, Cənubi Qafqazda davamlı sülhün bərqərar olması istiqamətində təqdirləyici əmək sərf edən Tramp Administrasiyası "Vaşinqton bataqlığı"nın təmsilçiləri olan bu konqresmenlərin fəaliyyətinə doğru qiymət verəcəkdir.

*İmzalar:*

*Ramil İskəndərli - Azərbaycan Milli QHT*

*Forumunun İdarə Heyətinin sədri*

*Əziz Ələkbərli - Qərbi Azərbaycan*

*İcmasının İdarə Heyətinin sədri*

*Əmir Əliyev - İnsan Hüquqlarının*

*Təşviqi Mərkəzi İctimai Birliyinin sədri*

*Fariz Xəlilli - "Miras" Mədəni İrsin*

*Öyrənilməsinə Kömək İctimai Birliyi*

*Umud Mirzəyev - "Beynəlxalq Avrasiya*

*Mətbuat Fondu"nun sədri*

*Zaur İbrahimli - "Prioritet" Sosial İqtisadi*

*Araşdırmalar Mərkəzi" İctimai Birliyinin sədri*

*İradə Rzazadə - "Vətəndaşların Sosial Rifahı*

*Naminə" İctimai Birliyinin sədri*

*Hacı Abdulla - "Zəngəzur" Cəmiyyətləri*

*İctimai Birliyinin sədri*

*Könül Behbudova - "Qarabağ İtkin Ailələri"*

*İctimai Birliyinin sədri*

*Xatirə Vəliyeva - "Xankəndi" Məcburi Köçkünlərə*

*Dəstək İctimai Birliyinin sədri*

*Vüqar Qədirov - "Qayıdış və Dirçəliş Naminə*

*Gənclər Təşkilatı" İctimai Birliyinin sədri*

*Rey Kərimoğlu - "Azərbaycanda Minadan*

*Zərərcəkanların Assosiasiyası" İctimai Birliyinin sədri".*